

الکشن کمیشن آف پاکستان

شعبہ تعلقات عامہ

پریس ریلیز

مورخہ 21 اکتوبر 2021 اسلام آباد

الکشن کمیشن کا اہم اجلاس ہوا جس کی صدارت جناب سکندر سلطان راجہ چیف الکشن کمیشن آف پاکستان نے کی اجلاس میں معزز ممبران الکشن کمیشن کے علاوہ الکشن کمیشن کے سینئر افسران شریک ہوئے۔

الکشن کمیشن کو بریف کیا گیا کہ مورخہ 14 اکتوبر 2021 کو الکشن کمیشن کی میٹنگ میں صوبائی وزیر خوراک خیبر پختونخواہ جناب محمد عاطف خان، چیف سیکرٹری ڈاکٹر کاظم نیاز، ایڈووکیٹ جنرل اور سیکرٹری لوکل گورنمنٹ تشریف لائے اور انہوں نے موقف اختیار کیا کہ صوبائی حکومت وچ کونسلوں / نیبر ہوڈ کونسلوں کے لئے پہلے مرحلے کے انتخابات دسمبر 2021 میں کروانا چاہتی ہے۔ جبکہ وچ کونسلوں / نیبر ہوڈ کونسلوں کے انتخابات مئی 2022 میں کروانا چاہتی ہے تحصیل کونسلوں کے انتخابات کے لئے مشاورت بعد میں کی جائے گی۔ الکشن کمیشن نے اس بات سے اتفاق کیا کہ پہلے مرحلے میں انتخابات دسمبر 2021 میں ہوں گے لیکن تحصیل کونسلوں کے انتخابات بھی اسی دن ساتھ ہی ہونگے تاکہ جن اضلاع میں الکشن کا انعقاد ہو تو انکی تمام لوکل گورنمنٹس فنکشنل ہوں اور الکشن کمیشن کو ایک ہی علاقے میں دو دفعہ الکشن نہ کروانے پڑیں۔ الکشن کمیشن نے واضح کیا تھا کہ مذکورہ بالا اجلاس کے بعد الکشن کمیشن انتخابات کی تاریخ کا حکم جاری کرے گا کیونکہ مشاورت کا عمل مکمل ہو چکا ہے تاہم صوبائی حکومت اگر مزید فیڈبیک دینا چاہتی ہے تو سات دن کے اندر ایسا کر لے۔

الکشن کمیشن کو مزید بتایا گیا کہ اب صوبائی حکومت خیبر پختونخواہ نے مورخہ 21 اکتوبر 2021 کو بذریعہ چٹھی الکشن کمیشن سے درخواست کی ہے کہ پہلے مرحلے میں صوبہ خیبر پختونخواہ میں وچ اور نیبر ہوڈ کونسلوں کے انتخابات مورخہ 15 دسمبر 2021 کو کروائے جائیں اور دوسرے مرحلے میں چیئر مین تحصیل کونسل کے انتخابات مورخہ 15 مارچ 2022 کو کروائے جائیں۔

میٹنگ کے دوران الکشن کمیشن کو بتایا گیا کہ صوبہ میں لوکل گورنمنٹس کی معیاد 28 اگست 2019 کو ختم ہو گئی تھی۔ آبادی کی سرکاری اعداد و شمار کی اشاعت کے علاوہ کرونا و باء اور صوبہ میں امن وامان کی خراب صورت حال کے پیش نظر ابھی تک الکشن نہ ہو سکے۔

ایکشن کمیشن نے واضح کیا کہ الیکشنز ایکٹ کی دفعہ 219 (4) کے تحت لوکل گورنمنٹس کی معیاد ختم ہونے کے بعد ایکشن کمیشن نے 120 دن میں ایکشن کا انعقاد یقینی بنانا ہوتا ہے۔ اس کے علاوہ آبادی کے اعداد و شمار بھی 6 مئی 2021 کو شائع ہو چکے ہیں۔ لہذا کوئی وجہ نہیں ہے کہ صوبہ میں ایکشن نہ کروائے جائیں۔

ایکشن کمیشن نے دفتر کو حکم دیا کہ صوبائی حکومت کی تجویز کردہ تاریخ 15 دسمبر 2021 کے مطابق جن 17 اضلاع میں صوبائی حکومت نے ایکشن کمیشن سے مورخہ 14 اکتوبر 2021 کو درخواست کی تھی کہ پہلے مرحلہ میں ان اضلاع میں ویلج و نیبر ہوڈ کونسلوں کے انتخابات کروائے جائیں تو صوبائی حکومت کی سفارشات کی روشنی میں 19 دسمبر 2021 کو صوبہ میں پہلے مرحلے کے انتخابات کا شیڈول ایکشن کمیشن جاری کر رہا ہے جس کے مطابق ویلج/نیبر ہوڈ اور تحصیل کونسل کے انتخابات ایک ہی دن ہونگے۔ اسی طرح 16 جنوری 2022 کو بقیہ اضلاع کے انتخابات کے انعقاد کا فیصلہ کیا گیا ہے تاکہ صوبہ میں فوری لوکل گورنمنٹس کو فنکشنل کیا جائے اور اختیارات نچلی سطح پر عوامی نمائندوں کو منتقل کئے جائیں۔
